

ہاؤسنگ اور ش۔ ری امور کے وزیر۔ ردیپ سنگھ پوری کچرے کو اس کے آغاز سے ہی الگ الگ کرنے سے متعلق دلی میں تمام آرڈیلیو اے سے رابطہ۔ قائم کریں گے

Posted On: 18 SEP 2017 7:01PM by PIB Delhi

نئی دہلی، 17 ستمبر۔ اگلے دو برسوں میں صاف ستھرے شہری بھارت کو یقینی بنانے کیلئے ڈھوس کچرے کے بندوبست کی اہمیت کو اجاگر کرنے کی خاطر ہاؤسنگ اور شہری امور کے مرکزی وزیر جناب ہردیپ سنگھ پوری قومی دارالحکومت میں تمام مکینوں کی فلاحی انجمنوں (آر ڈیلیو اے) سے رابطہ قائم کریں گے اور ان پر زور دیں گے کہ وہ کوڑا کرکٹ اور کچرے کے پیدا ہونے کے مقام پر ہی اُسے الگ الگ کیا جائے۔

جناب ہردیپ سنگھ پوری نے کل (17 ستمبر 2017) این ڈی ایم سی کے علاقے کے تحت آنے والی سروجنی نگر مارکیٹ میں جھاڑو دے کر ”سوچتا ہی سیوا“ مہم میں شرکت کی۔ بعد میں اپنی وزارت اور این ڈی ایم سی کے سینئر عہدیداروں، مارکیٹ ایسوسی ایشن کے نمائندوں، صفائی کرمچاریوں اور عوام سے خطاب کرتے ہوئے انہوں نے دلی مین کوڑے کرکٹ کے بحران پر سخت تشویش کا اظہار کیا۔

جناب پوری نے کہا کہ بیت الخلاء کی تعمیر ایک آسان کام ہے، لیکن 2019 تک شہری بھارت کی صفائی ستھرائی کو یقینی بنانا ایک بڑا چیلنج ہے۔ انہوں نے کہا کہ شہری علاقوں میں ذاتی گھروں میں 66 لاکھ بیت الخلاء تعمیر کرنے کے مقررہ ہدف اب تک تقریباً 37 لاکھ بیت الخلاء پہلے ہی تعمیر کئے جا چکے ہیں۔ انہوں نے کہا کہ 56 فیصد مشن کا ہدف حاصل کئے جانے کے بعد بھی یہ مہم مسلسل جاری ہے۔ انہوں نے کہا کہ ملک کے شہروں اور قصبوں میں تقریباً 65 ملین ٹن سالانہ کچرا پیدا ہوتا ہے اور اس کا بندوبست ایک حقیقی چیلنج ہے۔ انہوں نے کہا کہ ڈھوس کچرے کا پروسیسنگ تقریباً ایک چوتھائی حد تک پہنچی ہے۔ ڈھوس کچرے کی مکمل پروسیسنگ کو یقینی بنانے کی کوششیں اسی وقت کامیاب ہو سکتی ہیں، جب کچرے کو اس کے پیدا ہونے کے مقام پر ہی الگ الگ کیا جائے۔ یہ اس لئے بھی ضروری ہے کہ میونسپل کچرے کمپوسٹ کھاد اور بجلی پیدا کی جا سکتی ہے۔ انہوں نے کہا کہ فی الحال دلی میں پیدا ہونے والے کچرے کا آدھا حصہ ہی پروسیس کیا جاتا ہے اور یہ ایک تشویش کی بات ہے۔

جناب پوری نے کہا کہ ان کی وزارت نے اس ہفتے کے شروع میں 300 کروڑ روپے کے ایک ایکشن پلان کو منظوری دی ہے تاکہ کچروں کے بندوبست کیلئے جدید سازوسامان اور نظام خریداجا سکے۔ یہ جدید نظام 670 ٹن یومیہ ڈھوس کچرے کو پروسیس کر سکتا ہے، جو اس سال دسمبر کے آخر تک تیار کر لیا جائے گا۔

جناب پوری نے اس بات کو اجاگر کیا کہ سوچہ بھارت مشن وزیراعظم نریندر مودی کی قیادت والی حکومت کے ذریعے یکسر تبدیلی کیلئے اٹھایا گیا انتہائی اہم قدم ہے اور یہ مشن رویوں میں تبدیلی لانے کا مشن ہے۔ اس بات کا ذکر کرتے ہوئے کہ 1916 میں ہی مہاتما گاندھی نے صفائی ستھرائی کو سیاسی آزادی سے زیادہ ترجیح دی تھی، جناب پوری نے کہا کہ وزیراعظم مودی نے سوچہ بھارت کو یقینی بنانے کیلئے اہم کوششیں کی ہیں۔

وزیر موصوف نے سروجنی نگر مارکیٹ کے علاقے کا دورہ کیا اور اس بات کو نوٹ کیا کہ یہ مارکیٹ قومی دارالحکومت کے وسطی علاقے میں آتی ہے اور اس کیلئے بہتر رسائی اور دیگر خدمات کی ضرورت ہے، جو سرکاری کالونیوں کی تعمیر نو کے ضمن میں کی جا رہی ہیں۔

نئی دلی میونسپل کونسل کے چیئرمین جناب ڈرگا شنکر مشر، نریش کمار کے علاوہ وزارت اور این ڈی ایم سی کے سینئر عہدیدار، مارکیٹ ایسوسی ایشن کے نمائندے اور عام آدمیوں نے وزیر موصوف کے ساتھ شرم دان میں شرکت کی۔

ہاؤسنگ اور شہر امور کے وزیر ہردیپ سنگھ پوری 17 ستمبر 2017 کو این ڈی ایم سی کے علاقے کے تحت سروجنی نگر مارکیٹ میں سوچتا ہی سیوا مہم شرکت کرتے ہوئے

.....

(17.09.2017)

م ن - و ا - ک ا

U-4626

